

Dun Ġorġ Mercieca, maghruf għall-hidma tieghu fost iż-żgħażaġh u t-tixrid ta' l-istampa t-tajba, twieled fil-15 ta' Awwissu, 1886, f'Hal Qormi. Izda huwa trabba u ghex il-bičċa l-kbira ta' hajtu f'Rahal Ġdid.

Huwa kien l-iżghar wild ta' Joseph u Grace nee' Fenech. Apparti lil Michele u Salvatore, Dun Ġorġ kellu wkoll tliet hutu bniet li meta kibru dahlu sorijiet tal-klawsura: Sister Theresa tal-Kunvent ta' Santa Katerina tal-Belt Valletta, Sister Margerita li kienet il-Badessa tal-Kunvent tal-Benedittini, Vittoriosa u Sister Giovanna li ghamlet żmien fil-kunvent ta' Sant'Ursula l-Belt, Valletta. Izda mbagħad harġet minn soru u baqgħet xebba tghix ma' huwħa Dun Ġorġ.

Meta kiber u hass is-sejħa għas-saċerdozju, Dun Ġorġ dahal is-seminarju u wara studja fl-Universita ta' Ruma fejn kiseb id-Dottorat fid-Divinita u l-Baċellerat fil-Liġi Kanonika.

Wara l-ordinazzjoni saċerdotali, huwa ntefa' b'ruħu u ġismu f'ħidma pastorali speċjalment fost iż-żgħażaġh ta' Rahal Ġdid. Hawnhekk huwa waqqaf iċ-Ċirkolu ta' l-Azzjoni Kattolika Kristu Re u kien ukoll jgħin liċ-Ċirkolu taż-Żejtun. Minn jaf kemm-il darba kien johroġ lil dawn iż-żgħażaġh għal xi dawra bir-rotta jew inkella għal xi mawra sal-baħar.

Minkejja li kien jgħallem (fil-Kuleġġ ta' San Alwiġi), kien isib hin għall-konfessinarju u kien konfessur imfittex hafna. Tajjeb jingħad li personalment Dun Ġorġ kien iqerr għand San Ġorġ Preca u aktar tard kien iqerr għand Mons. Salvatore Grima li waqqaf id-Dar tal-Kleru fil-Fleur de Lys fejn anka qatta l-aħħar snin ta' hajtu. Interessanti li kemm Dun Ġorġ Mercieca, San Ġorġ Preca u Mons. Grima kienu d-Diretturi Spiritwali ta' Ġuża Mifsud, fundatriċi tal-Moviment Madonna tal-Konsagrazzjoni.

Dun Ġorġ mill-ewwel fehem il-qawwa tal-ġurnalizmu Kattoliku u kien jgħin b'kull mezz lill-ġurnal Lehen is-Sewwa saħanistra fl-amministrazzjoni meta dan il-ġurnal kien johroġ kuljum u kien il-vuċi ewlenija tal-ġurnalizmu Kattoliku.

Izda minħabba l-gwerra, huwa kontra qalbu kellu jhalli Rahal Ġdid u jmur bhala refuġjat f'Had-Dingli. Hawnhekk, Dun Ġorġ mill-ewwel intefa' għax-xogħol pastorali fost il-bdiewa u r-raħħala ta' Had-Dingli. Huwa kien ta' għajnuna kbira għal kull kappillan u kemm-il darba mexxa l-paroċċa fl-assenza tal-kappillan.

Barra li kien iqaddes u jqarar f'Had-Dingli, kien ukoll imur is-Siġġiewi u l-Imġarr biex jgħin fil-qrar. Huwa kien jgħin ukoll liż-żgħażaġh li kien ikollhom bżonn l-għajnuna fl-iskola jew biex joqogħdu għal xi eżami, l-aktar dawk li kienu jridu jidhlu t-tarzna.

L-Azzjoni Kattolika kienet il-mimmi ta' għajnejh, u bħalma għamel qabel f'Rahal Ġdid, hekk ukoll għamel f'Had-Dingli u b'ħafna taħbiet irnexxielu jwaqqaf iċ-ċirkolu taż-żgħażaġh ta' l-Azzjoni Kattolika, San Ġorġ. Minbarra laqgħat ta' formazzjoni u rtiri, kien ukoll jorganizza teatrini u harġiet għall-membri.

Dun Ġorġ kellu hafna għal qalbu l-irtiri li kienet torganizza l-Azzjoni Kattolika dak iż-żmien is-Seminarju l-Antik ta' l-Imdina fejn hemm illum il-Mużew tal-Kattidral. Għal dawn l-irtiri kienu jattendu żgħażaġh minn Malta kollha. Il-gost tieghu kien meta ż-żgħażaġh ifittxuh biex jifthu qalbhom mieghu jew iqerru għandu.

Bis-saħħa tieghu, fir-raħħal ta' Had-Dingli bdew jġu organizzati diversi inizjattivi marjani, fosthom il-purċissjoni tad-Duluri, il-Ġimgha Marjana, il-festa ta' Kristu Re u ta' San Ġużepp Haddiem. Anki f'Had-Dingli ta' spinta kbira lit-tqassim tal-ġurnal Lehen is-Sewwa, il-ġbir fil-Ġurnata Missjunarja kif ukoll il-kant fil-knisja bl-iSchola Cantorum taċ-Ċirkolu b'Dun Ġorġ innifsu jdoqq l-armonju.

Wiehed ma jistax ma jsemmix l-għadd kbir ta' vokazzjonijiet saċerdotali u reliġjużi li harġu miċ-Ċirkolu tieghu. Fost dawn kien hemm Dun Ugo Gambin, Dun Adolf Agius, Dun Huntingford...

Minħabba l-mard u l-età, f'Diċembru ta' l-1966, Dun Ġorġ kellu kontra qalbu jingħabar fid-Dar tal-Kleru f'Birkirkara. Huwa miet fl-isptar San Luqa fit-28 ta' Frar 1971, fl-età ta' 85 sena. Il-funeral tieghu sar fil-knisja Arċipretali tal-Mosta fejn jinsab ukoll midfun.

Minħabba l-hidma kbira li għamel maż-żgħażaġh, għal hafna kien San Ġwann Bosco l-Malti.

ĠUŻA MIFSUD U DUN ĠORĠ MERECIECA

F'messaġġ irrekordjat minn Ġuża Mifsud fit-12 ta' Novembru 1991 Ġuża tghid:

“... kont hafna naqdi lil Dun Ġorġ Mercieca għax kien jġi jqarirna fis-Siġġiewi. Per eżempju kont wara l-qrar jġi u nillestilu x'jiekol u kien jgħidli ‘Ġuża inti lis-saċerdoti thobbhom u tirispetthom hafna u dana Alla ha jpat-tihulek minn dina d-dinja.’”

F'messaġġ iehor Ġuża tghid:

“imbagħad kien anka jġi jqarilna Dun Ġorġ Mercieca, illi jiena kont qbadtu bhala konfessur tieghi għax marrdet ommi u ma kontx nista' mmur il-Belt biex inkellem lil Mons. Grima... Imma kien jġi dan Dun Ġorġ Mercieca u dana Dun Ġorġ Mercieca bniedem qaddis hafna, hajtu kienet ta' tbatija hafna, tant bata dan is-saċerdot Dun Ġorġ Mercieca. Meta jiena mort għand Dun Ġorġ Preca, dana kien qalli, ‘Issa idhol fil-Mużew. Ara xi jgħidlek Dun Ġorġ Mercieca għax jiena u Dun Ġorġ Mercieca inqerru għand xulxin. Anka meta tiġina xi ittra, tieghu niftahilu jiena biex naghmlu mortifikazzjoni u tieghi jiftagħhom hu.’ Kienu hafna spiritwali kemm Dun Ġorġ Preca u kemm Dun Ġorġ Mercieca, u jiena għandi xi ittri anka minn tagħhom. Dana kien jgħidli, ‘La tibza minn hadd għax dak li Alla jrid minnek dana ppredestinahulek il-Mulej sa mill-eternita,’ dana Dun Ġorġ.”

Fil-laqgħa tat-talb li saret il-Girgenti fit-3 ta' Lulju 1994, Ġuża komplet tghid: “Dun Ġorġ Preca u Dun Ġorġ Mercieca kienu jqerru għand xulxin. Jiena kien jġi d-dar iħabbat il-bieb nħar ta' Sib t u kien jgħidilha lil ommi, ‘Kolina halli lil Ġuża tmur torqod naqra għand oħti għax jiena ha mmur Had-Dingli u oħti ha torqod wahedha.’ Ommi qaltlu, ‘u jiena?’ Qalilha, ‘inti għandek lil Sidor u oħti ma jkollha lil hadd.’ Ommi kienet tghidli, ‘Ġuża aħseb halli tmur torqod għand oħt Dun Ġorġ.’” Tajjeb jingħad li meta attendiet għall-Kungress ta' l-Isem Imqaddes t'Alla li kien sar f'Rahal Gdid u li fiħ l-Arċisqof Gonzi kien ħabbar li l-Gvern kien għadda liġi kontra d-dagħa, Ġuża kienet diġa qegħda Rahal Ġdid iżzomm kumpanija lil Giovanna, oħt Dun Ġorġ.

Fl-istess laqgħa tkompli tirrakkonta kif darba Dun Ġorġ Mercieca tela' r-razzett tal-Girgenti. Huwħa Karmnu qalilha:

“ ‘Ġuża, konna jiena u Kola bix-xbiek tat-tiben. Wiċċ daqshekk aħmar daqs in-nar, jidħak, jidħak,’ qallu, ‘Fejn hi ommok?’ Kola qallu, ‘Idhol, idhol. Aħna ma nafukx, inti li sajjarlek oħti?’ Qallu, ‘iva.’

Imbagħad hija qallu, ‘Issa hu ftit hut ta' l-ilma helu,’ għax kien iħobbu hafna. Tah il-hut ta' l-ilma helu... U dana Dun Ġorġ qalilha lil ommi, ‘Kolina, jiena ġejt hawn fuq biex nugza gażja lil Ġuża.’

U ommi u hutu qabdu jidħku. Qalilha, ‘Ara li lil Ġuża tindahlulha fl-affarijiet tagħħa,’ qalilha, ‘qed ngħidlek jiena għax Ġuża qed tagħmel l-affarijiet ta' Alla.’ U qabzet ommi u qaltlu, ‘jiena miskina dejjem ġejja u sejra warajna, imfarrka bit-tbatijiet u kollox.’ Qalilha, ‘imma qed ngħidlek lil Ġuża tkellmuħiex, għax Ġuża magħquda m'Alla.’

U lili kien jgħidli, ‘Ġuża jien qed ngħidlek li l-Mulej kuntent hafna bik.’”

KORRISPONDENZA BEJN DUN ĠORĠ MERECIECA U ĠUŻA

L-ittri misjuba fid-dar ta' Ġuża u miktuba minn Dun Ġorġ Mercieca jkopru s-snin 1959 sa' l-1967. Il-kontenut tagħhom jitratta l-frekwenza tat-tqarbin, tentazzjoni u mistħija mit-tobba. Fl-ittra tas-27 ta' Mejju 1959, Dun Ġorġ kiteb hekk:

“Ittamajt li niġi u ma rnexxielix għalhekk se niktiblek. Fuq dak li ktibtli, aghmel kif dejjem għidtlek. Tqarben għax dak kollu tgerfix tat-tentazzjoni; u żomm il-paċi ta' Ġesu. Tibzax, issa s-salib u l-premj u wara.”

L-ittra li jmiss iġġib id-data tas-7 ta' Lulju 1966. Tghid hekk:

“Illum il-Hamis sa niktiblek biex ngħidlek kif dejjem għidtlek: meta tista' tmur il-knisja jew jġi Dun Ġużepp irid iqarbneg id-dar, tqarben u hallik mill-biża. Thallix it-tentazzjoni iqarraq bik. Is-Sinjur kuntent bik u Dun Ġużepp smah bhali għax hu wkoll messaġġier ta' l-Imghallem Ġesu.”

Fl-ittra ta' l-24 ta' Settembru 1966 bħal f'ta' qabilha, nsibu ċanfira helwa lil Ġuża talli qisha ma kinitx qed tkun konvinta mill-pariri ta' Dun Ġużepp. Huwa kiteb hekk:

“Jiena rċievejt l-ittra tiegħek. Nirringrazzjaw lil Alla ta' dak kollu li jgħoġbu jibgħatilna. It-tabib obdieh għax għalhekk qieghed u toqgħodx tikkonfondi: b'daqshekk ma toffendix lil Alla. Hu riedna ngħaddu minn dawn l-umiljazzjonijiet, u qis li tkompli titqarben meta tasal sal-knisja, u Dun Ġużepp sewwa qallek, bħalma kien jgħidlek l-istess Ġesu kieku kellek hu.

Jiena nitlob għalik, imma qis li tafdah lil Ġesu li jkun jurik imħabba meta jibgħatlek is-salib.

U dawk il-pilloli li tak it-tabib huħdom għax hu jifhem xi jkollok bżonn, u fuq ix-

xitwa ghamel kif ghidtlek, la bdiet ilbes biex tilqala; tghamilx dawn il-penitenzi, Ġesu jibgħatlek u int hu sabar u accetthom minn idejx bil-qalb.

U xejn ma ngħidlek hlief li l-ubbidjenza iżzommna marbutin ma' Ġesu. Imma ubbidjenza mhux lejn Dun Ġorġ biss, imma lil Dun Ġużepp ukoll ghax hu ukoll rappreżentant ta' Ġesu, u anka it-tabib ghax it-tobba huma l-id t'Alla wkoll. Għalum xejn iżjed, żomm ruhek fil-paċi ta' Kristu u Ġesu miegħek."

L-ahħar ittra gġib id-data 30 ta' Jannar 1967 u giet mibgħuta mid-Dar tal-Kleru. Fiha jgħidilha:

"Jiena rċievt l-ittra tiegħek tat-28 ta' Jannar.

Fuq l-imbieriek sawn, aghmel kif qal il-Papa, sum ras ir-Randan u l-Ġimgha l-Kbira, u fuq l-eżerċizzi nerġa ngħidlek li ahjar le ghax hsara jistgħu jagħmlulek.

Fuq it-tqarbin, nerġa ngħidlek dak li ghidtlek dejjem: tqarben kemm tista, u oqghod żgura li Ġesu jiehu pjaċir bik.

U tinsie x fi kliem il-Papa, li l-ubbidjenza hi forma ta' penitenza kbira.

Għalum xejn iżjed Ġuż u Ġesu jbiekkek u jieqaf miegħek."

Mad-dokumenti nstab ukoll elenku b'dawn il-punti:

Dun Ġorġ iridek tobdi f'dan li ġej:

1. "Aghmel dak kollu li jgħidlek it-tabib, ma tagħmel l-ebda dnu b.
2. Dak li tisma' jew tara mhux dnu b la ma tridux u tiddejjjaq bih.
3. Ma għandek l-ebda obbligu li tagħmel mortifikazzjoni ta' l-ebda haġa, la l-Erbgħa u lanqas is-Sibt, avolja mrobbija hekk, ghax issa Ġesu ma jridex tagħmel iżjed hekk.
4. Ma tagħmel l-ebda dnu b la mejjet u lanqas venjal jekk ma tismax eżerċizzi jew priedki ohra.
5. Ma għandekx l-ebda nuqqas li ma dhaltx il-mużew.
6. Ix-xogħol tal-morda itilqu għal kollox. Il-quddiem il-Bambin jurik x'tagħmel.
7. Ma għandekx tagħmel qrar ġenerali."

Notament iehor jgħid hekk:

"Ftakar li l-Erbgħa u s-Sibt tista' tiekol laham mingħajr ma tagħmel l-ebda dnu b u quddies lanqas il-Hadd qabel ma jhallik id-deni għal kollox, u ghidilhom iqarbnuk id-dar."

Ma għandna qatt ninsew il-hidma, d-dedikazzjoni u s-sagrificċju li tant saċerdoti, fosthom Dun Ġorġ Mercieca, għamlu matul hajjithom. Il-hajja tas-saċerdot, bhal hajja ta' kull wiehed minna jew kultant forsi aktar, żgur li m'hijiex faċli. Is-saċerdot irid jagħti l-eżempju - aktar kemm is-saċerdot huwa qaddis, aktar il-poplu jkun qaddis. Hekk kien ihobb jgħid Mons. Salvatore Grima, Direttur Spiritwali iehor tal-mahbuba Ġuża. Haġa nteressanti li harġet minn dan l-artiklu hija li San Ġorġ Preca u Dun Ġorġ Mercieca kienu jqerru għand xulxin, u Dun Ġorġ Mercieca mbagħad kien iqerr ukoll għand Mons. Salvatore Grima – tliet pilastru fil-hajja spiritwali ta' Ġuża Mifsud. Dan żgur mhux b'kumbinazzjoni ghax għal Alla ma hemmx kumbinazzjonijiet!

N.B. L-informazzjoni pubblikata fl-ewwel parti ta' dan l-artiklu giet mehuda mill-artiklu "Imsiebah Jiddu" tal-Kanonku John Ciarlo' li deher fil-ġurnal Lehen is-Sewwa ta' l-4 ta' Awwissu 2007 u minn informazzjoni mogħtija lili mis-Sinjura Josephine Gauci minn tas-Sliema, li tiġi n-nepputija ta' Dun Ġorġ Mercieca.

Sylvana Spiteri LL.D

GRAZZJI MAQLUGĦA

T. Attard minn Birkirkara jirringrazzja lil Alla għall-grazzja li qala bl-interċessjoni tal-Madonna tal-Girgenti u ta' Ġuża Mifsud. Hu kiteb li kien hemm raġel fuq bejt qiegħed ibexx b'xi kimika. Dak il-hin hu kien għaddej bil-miexi mit-triq u x'hin hares il fuq, f'ghajnejh dahlet xi kimika. Beda jara bhal qatran f'ghajnejh u beża' li kien ser jagħma jew iġarrab xi hsara permanenti. Izda meta mar l-Isptar it-tabiba qaltlu li l-habba ta' ghajnejh ma' kien ġralha xejn.

TALBA

Sinjur Alla ta' l-Eżerċiti ixhet il-harsa tiegħek fuqi, twarrabx idejk minni u żommni dejjem marbut/a mal-volonta' mqaddsa tiegħek.

Mulej, nadurak, imbiekkek u nfahhrek u filwaqt li niżżik hajr tad-doni u l-grazzji li inti tajt lil Ġuża Mifsud, nitolbok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen.

Glorja lill-Missier...

AVVIŻI

1. Il-laqgħat li jmiss se jsiru kif ġej:
Il-Hadd 2 u 16 ta' Jannar 2011 fit-3.00p.m.
Il-Hadd 6 u 20 ta' Frar 2011 fit-3.30p.m.
Il-Hadd 6 u 20 ta' Marzu 2011 fl-4.00p.m.
Il-Hadd 3 u 17 ta' April 2011 fil-5.30p.m.
2. Dawk li qalgħu xi grazzja huma mhegħa li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji mingħajr isem shih, indirizz u numru tat-telefown ma jgħux ikkunsidrati.** Jekk ma tkunux tridu li jidher isimkom fuq il-fuljett dan ma jgħix ippubblikat. Huwa mportanti li, kemm jista' jkun, ittuna ċ-certifikat tat-tabib fejn jiċcertifika l-fejtan tagħkom.
3. Inhegħu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittieħdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Siġġiewi, SGW 1320.
4. Min hu nteressat li jkun jaf aktar dwar il-grajjiet tal-Girgenti infakkrukomm li matul is-snin ġew ippubblikati seba' kotba bil-Malti kif ukoll bl-Ingliż. **Għandna wkoll id-DVD "Ix-Xejn Ahjar Minni" dwar il-hajja ta' Ġuża u l-messagġ tal-Girgenti u DVD iehor "Nitolbu ma' Marija" li jinkludi r-rużarji b'lehen Ġuża Mifsud.** Dawn il-kotba u DVDs jistgħu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuża Mifsud (bil-Malti u bl-Ingliż) kif ukoll domni, *keychains*, *DVDs* u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella mingħand xi membru tal-Kumitat.
6. L-indirizz tal-website tal-Moviment Madonna tal-Konsagrazzjoni huwa dan li ġej: www.ourladyofconsecration.org

DIKJARAZZJONI: Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.

DUN ĠORĠ MERECIECA



Dun Ġorġ Mercieca, saċerdot qaddis li tweeked Hal Qormi fil-15 ta' Awwissu 1886.

Għal snin twal, b'mod speċjali fis-snin hamsin u sittin, huwa kien Direttur Spiritwali u Konfessur ta' Ġuża Mifsud.

Dun Ġorġ miet fit-28 ta' Frar 1971, fl-eta ta' 85 sena.



Il-Kumitat Moviment Madonna tal-Konsagrazzjoni jixtieq iwassal l-isbah xewqat tiegħu għas-sena 2011

lill-membri kollha tal-Moviment, lill-qarrejja ta' dan il-fuljett, lill-Maltin u l-Għawdxin kollha u 'l proxxmu kollu.

Mulej ibgħat il-paċi Tiegħek fuq id-dinja kollha.